

PART I

Section iii



കേരള സർക്കാർ

നിയമ (നിയമനിർമ്മാണം-ജി) വകുപ്പ്

വിജ്ഞാപനം

നമ്പർ 3367/ലെറ്റ് ജി.2/2021/നിയമം.

2021 ഫെബ്രുവരി 24

തിരുവനന്തപുരം, 1196 കുറുഭം 12

1942 ഫാൽഗുനം 5.

2021 ഫെബ്രുവരി 23-ാം തീയതി കേരള ഗവർണ്ണർ വിജ്ഞാപനപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേയ്ക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

അരവിന്ദബാബു, പി. കെ.,
നിയമ സെക്രട്ടറി.

2021-ലെ 45-ാം നമ്പർ ഓർഡിനൻസ്

**2021-ലെ ശ്രീ ശങ്കരാചാര്യ സംസ്കൃത സർവ്വകലാശാല
(ഭേദഗതി) ഓർഡിനൻസ്**

ഭാരത റിപ്പബ്ലിക്കിന്റെ എഴുപത്തിരണ്ടാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ്
വീണ്ടും ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ് (1994-ലെ 5) ഇനിപ്പറയുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്യാനന്ദപടി സ്വീകരിക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെപ്പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2021-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 1994-ലെ 5-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലയളവിൽ 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിന് (1994-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3-ാം 4-ാം വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 2-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 2-ാം വകുപ്പിൽ, (റ്റി) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(റ്റി) “അദ്ധ്യാപകൻ” എന്നാൽ ബോധനം നൽകുന്ന ആവശ്യത്തിനായി അല്ലെങ്കിൽ സർവ്വകലാശാലയിൽ ഗവേഷണം നടത്തുന്നതിനും അതിനു മാർഗ്ഗനിർദ്ദേശം നൽകുന്നതിനുമായി സർവ്വകലാശാല ധനസഹായ കമ്മീഷന്റെ മാനദണ്ഡങ്ങൾ പ്രകാരം നിയമിക്കപ്പെട്ട ഒരു പ്രൊഫസർ, അസോസിയേറ്റ് പ്രൊഫസർ, അസിസ്റ്റന്റ് പ്രൊഫസർ അല്ലെങ്കിൽ അങ്ങനെയുള്ള മറ്റേതെങ്കിലും ആൾ എന്നർത്ഥമാകുന്നു.”.

4. 19-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 19-ാം വകുപ്പ് (4)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) ഒരു പ്രൊഫസറോ ഒരു പ്രൊഫസറുടെ അസാന്നിധ്യത്തിൽ ആ വകുപ്പിലെ ഒരു അസോസിയേറ്റ് പ്രൊഫസറോ മൂന്ന് വർഷക്കാലയളവിലേക്ക് റൊട്ടേഷൻ അടിസ്ഥാനത്തിൽ തലവനായുള്ള സർവ്വകലാശാലയുടെ അക്കാദമിക് പഠനങ്ങളുടെ അടിസ്ഥാന ഘടകങ്ങൾ അക്കാദമിക് വകുപ്പുകൾ ആയിരിക്കുന്നതാണ്. രണ്ടുപേരുടെയും അസാന്നിധ്യത്തിൽ, ഏറ്റവും സീനിയറായ അദ്ധ്യാപകന്, ‘ടീച്ചർ-ഇൻ-ചാർജ്’ ആയി കടമകൾ നിർവ്വഹിക്കാവുന്നതാണ്.”.

ആരിഫ് മുഹമ്മദ് ഖാൻ,
ഗവർണ്ണർ.

(ശരിത്തർജ്ജമ)

ഇന്ദുകല, പി.,
അഡീഷണൽ നിയമ സെക്രട്ടറി.